

## Tíðindaskriv frá Føroya Ungdómsráð

### Nógv mál á skránni til Landsfundin hjá Føroya Ungdómsráð

Landsfundurin hjá Føroya Ungdómsráð (FUR) var 20. mars 2021, har nógv mál vóru á skránni m.a. val av starvsstjórn og formanni, broytingar í viðtøkum og reglugerð felagsins, dátuvernd og upptøka av nýggjum limafelagi.

### Starvsstjórnin afturvald

Á landsfundinum hjá FUR vóru øll umboðini í starvsstjórnini afturvald.



Rói B. Poulsen, Ragna Maja Kruse, Brandar Heðinsson, Ebba Sofía Kruse, og Bogi J. Petersen (Silja Av Reyni Wennerström og Asta Abrahamsen er ikki á myndini)

### Broytingar í viðtøkum og reglugerð

Broytingarnar í viðtøkunum og reglugerð snúðu seg m.a. um greiðari reglur um upptøku av barna- og ungdómsfelagsskapum í FUR og um broytingar í samband við krøvini til dátuvernd.



Rói B. Poulsen

### Formaður í FUR í 10 ár

Í samband við, at Rói B. Poulsen hevur verið formaður í FUR í 10 ár helt Ragna Maja Kruse starvsstjórnarlimur røðu.

## Dátuvernd

Tá landsfundurin var av helt Eli Thorsteinsson, advokatur fyrilestur um dátuvernd og høvi var at seta spurningar.

Eli Thorsteinsson hevur staðið fyri arbeiðnum at gera tilfar fyri FUR um dátuvernd. Tilfarið er ætlað feløgnum í FUR og fevnir um vegleiðing um dátuvernd og skabilónir til privatlívspolitikk og yvirlit yvir viðgerðir av persónupplýsingum. Feløgini í FUR kunnu sostatt brúka hetta tilfarið, sum er tøkt á heimasíðuni hjá FUR og víst var eisini til vegleiðingar á heimasíðuni hjá Dátuefturlitinum.



Eli Thorsteinsson, advokatur helt fyrilestur um dátuvernd



Eiler Poulsen, Esbern á Geilini, Eyðun Mellempgaard og Marius á Geilini, umboð fyri Tabletop Føroyar

## Tabletop Føroyar nýtt limafelag í FUR

Á landsfundinum var felagið Tabetop Føroyar upptikið sum limafelag í FUR.

Endamálið hjá felagnum er, at betra um borðspælumhvørvi í Føroyum m.a. borðspøl, rolluspøl, samlukortspøl ella miniaturspøl.

Formaðurin bjóðaði felagnum vælkomid og vísti á, at við hesum felagnum verður FUR enn meiri fjølbroytt.

*FUR umboðar samantalt umleið 4.000 børn og ung í Føroyum yngri enn 30 ár, sum eru í sjálvbodnum barna- og ungdómsfelagsskapum við fjølbroyttum frítíðarvirksemi innan sjónleik, tónleik, føroyskan dans, kórsang, fráhaldsvirksemi, politisk ungmanna feløg, mannarættindi, kristiligt barna- og ungdómsvirksemi, millumlanda barnalegur, skiftisnæmingar, skótar og annað barna- og ungdómsvirksemi.*